


மாவீரர் நூள் கையேடு



தமிழீழ மாவீரர் பணிமனை
அரசியல்துறை,
தமிழீழ விடுதலைப் புலிகள்,
தமிழீழம்.

மாவீரர் நினைவாக

அனுஷ்டிக்கப்படும் நாட்கள்

- 01) கடலிற் காவியமான கிட்டு உட்பட பத்து வேங்கைகள் நினைவாக 16- 01- 1993
- 02) அன்னை பூபதி அம்மா நினைவு நாள், மார்ச் மாதம் 19ம் திகதி 19- 03- 1988
தொடக்கம், ஏப்ரல் மாதம் 19ம் திகதி வரை. -19- 04- 1988
- 03) கரும்புலிகள் தினம் 05- 07- 1987
- 04) தியாகதீபம் திலீபன் நினைவு நாள். செப்டம்பர் 15ந் திகதி 15- 09- 1987
தொடக்கம், செப்டம்பர் 26ந் திகதி வரை. -26- 09- 1987
- 05) குமரம்பா, புலேந்திரன் உட்பட 12 வேங்கைகள் சயனைட் அருந்தி வீரச்சாவடைந்த நாள், ஒக்டோபர் மாதம் 5ந் திகதி 05- 10- 1987
- 06) தமிழீழ விடுதலைப் போரில் இன்னுயிர் ஈந்த முதற் பெண் புலி மாலதி- (தமிழீழப் பெண்கள் எழுச்சி நாள்) 10- 10- 1987
- 07) மாவீரர் நாள், நவம்பர் மாதம் 25ந் திகதி தொடக்கம், நவம்பர் மாதம் 27ந் திகதி வரை. 27- 11- 1982



இதயக்கோயிலில் பூசிக்கப்பட வேண்டியவர்கள்

எமது வீர விடுதலை வரலாறு இந்த மாவீரர்களின் இரத்தத்தால் எழுதப்பட்டிருக்கின்றது இவர்களது இறப்புக்கள் அர்த்தமற்ற இழப்புகள் அல்ல, இந்த வீரர்களின் சாவுகள் எமது சரித்திரத்தையே இயக்கும் உந்துசக்தியாக, எமது போராட்டத்தின் உயிர் மூச்சாக, எமது போராளிகளின் உறுதிக்கு உத்வேகமளிக்கும் ஊக்கு சக்தியாக அமைந்துவிட்டன. இந்த மாவீரர்கள் காலத்தால் சாகாதவர்கள். சுதந்திரச் சிற்பிகள் எமது மண்ணிலே ஒரு மாபெரும் விடுதலை எழுச்சிக்கு வித்திட்டுச் சென்ற வீரமறவர்கள் எமது இனத்தின் சுதந்திரத்திற்காக, கௌரவத்திற்காக, பாதுகாப்பிற்காக தமது இன்னுயிரை ஈர்ந்துள்ள இந்த மகத்தான தற்கொடையாளர்கள். (துயாகிகள்) காலம் காலமாக எமது இதயக் கோயிலில் பூசிக்கப்பட வேண்டியவர்கள்.

ஒரு விடுதலை வீரன் சாதாரண வாழ்க்கையை வாழும் ஒரு சாதாரண மனிதப்பிறவி அல்ல. அவன் ஓர் இலட்சியவாதி. ஓர் உயரிய இலட்சியத்திற்காக வாழ்பவன் தனக்காக வாழாமல் மற்றவர்களுக்காக வாழ்பவன். மற்றவர்களின் விடிவுக்காக, விமோசனத்திற்காக வாழ்பவன். சுயநலமற்ற, பற்றற்ற அவனது வாழ்க்கை உன்னதமானது. அர்த்தமுள்ளது. சுதந்திரம் என்ற உன்னத இலட்சியத்திற்காக அவன் தனது உயிரையும் அர்ப்பணிக்கத் துணிகிறான். எனவே, விடுதலை வீரர்கள் அபூர்வமான மனிதப்பிறவிகள், அசாதாரணமான பிறவிகள்.

“புலிகளின் தாகம் தமிழ்மாத நாயகம்”

வே. பிரபாகரன்

தலைவர்

தமிழ்மாத விடுதலைப் புலிகள்

மாவீரர்

தேச விதேசலக்காகத் தம்மை
 முழுமையாக அர்ப்பணித்தும்
 எதிரி பாசறையை
 வெடிசூண்டு கொண்டு தகர்த்தும்
 சத்திய வேள்வியில் நித்தமும் வேடி
 கொடியது பறந்திட
 உயிரினை ஈய்ந்து
 உடலை உரமிட்டு
 செங்குருதியால்
 வரலாறு படைத்து
 தமிழீழ மண்ணெங்கும்
 நினைவுச் சிலைகளாய், ஓவியமாய்
 வெள்ளை மலரேந்திய வேதங்களாய்
 ஈழமண்ணில் புது விதையாய்
 விதேசலயின் தீச்சுடராய்
 தேசமெங்கும் சோதியாய் நிற்பவரே,
 மாவீரராவர்

ஏன் இவர்கள் மாவீரர்கள்?

தமிழ் இனவிடிவுக்காய் மரணித்தவர்கள்,
 தேசம் தூங்கியபோது விழித்திருந்தவர்கள்.
 உணர்வுத்தீக்களை தமக்குள்ளே சிறை போட்டவர்கள்
 தேச மக்களின் பாசப் பிணைப்புகளுக்காக
 தமது பாசங்களைப் பொசுக்கியவர்கள்,
 பள்ளிப்பராயத்தை பள்ளித்தோழருக்காய்
 பறிகொடுத்தவர்கள்.
 ஊரெல்லாம் உறங்கும்வேளை உறக்கமின்றி விழித்தவர்கள்
 எல்லைகாற்றி வேலிச்சிலையாய் நின்றவர்கள்
 தமது மக்களுக்காய் கால்களை, கரங்களை
 இழந்து நின்றவர்கள்.

மாவீரர் நாள் (நவம்பர் 27)

தேச விதேசலக்காக மரணித்த
 மாவீரர்களுக்கு
 தமிழீழ மண்ணில்
 மாவீரர் நாள் உறுதிப்பாடாயிற்று.
 இவ் எழுச்சி நாளே தமிழீழத்தின் தேசிய

நாளாகவும் பிரகடனப்படுத்தப்பட்டுள்ள
 விடுதலைப் புலி வீரர்களில்
 முதலாவதாக வீரச்சாவெய்திய
 மாவீரர் சத்தியநாதனின் (சங்கர்) நினைவுநாளை
 நவம்பர் 27 ஐ
 தமிழீழ தேசம்
 மாவீரர் நாளாக பிரகடனம் செய்துள்ளது
 வருடம் தோறும்
 இப் புனித நாளினை
 தமிழினம்
 உணர்வு பூர்வமாகக் கொண்டாடுகிறது
 நினைவு கூருகிறது.

மாவீரர் நாளை எதிர் கொள்ளுதல்

மாவீரர் நாளானது மாவீரர் எழுச்சிநாளாகத்
 தமிழீழமெங்கும் கொண்டாடப்படுகிறது.
 எழுச்சி மிகுந்த இந்த மாவீரர் எழுச்சிநாளானது
 நவம்பர் 25-ல் தொடங்கி
 நவம்பர் 27-ல் முடிவடைகின்றது:
 இம் மாவீரர் நாட்களைக்
 கொண்டாடும் முகமாக
 நவம்பர்
 25-ம் நாளுக்கு முன்னதாகவே
 தமிழீழமெங்கும் புனிதப்பட்டு விடுகிறது
 மாவீரர் தூபிகள், நிழற்படங்கள் அமைந்த இடங்கள்,
 இல்லங்கள், ஒழுங்குகள், வீதிகள்,
 கல்விக்கூடங்கள், பொது இடங்கள், காரியாலயங்கள்
 அனைத்தையுமே மக்கள் அனைவரும்
 தனித்தும் ஒருமித்தும் புனிதமாக்கி விடுகின்றனர்.
 இவையாவும் மாவீரர் நினைவாக
 அலங்கரிக்கப்பட்டு
 தமிழீழ நாடு புதுப் பொலிவுடன் விளங்கும்.

மாவீரர் எழுச்சி நாட்கள் 25- 27

ஆரம்ப நாள் காலை 8-00 மணிக்கு
 தேசியக்கொடி ஏற்றத்தைத் தொடர்ந்து
 மாவீரர் எழுச்சி நாட்கள் கொண்டாட்டம் ஆரம்பமாகும்
 தமிழீழம் முழுவதும் எழுச்சிக் கோலம் பூண்டு
 பொலிவுடன் விளங்கும்:

அனைத்துத் தமிழீழ மக்களும் அலங்கரிப்பு நிகழ்ச்சியிலும்
 வீரவணக்க நிகழ்ச்சிகளிலும் கலந்து கொள்வார்கள்.
 வேறு களியாட்டங்கள், கொண்டாட்டங்கள்
 நடைபெறமாட்டாது
 தேவையற்ற கேளிக்கைகள் வேண்டத்தகாத
 சூழ்நிலைகள் மறைந்துவிடும்.
 மதுச்சாலைகள் மூடப்பட்டு மது
 பாவிப்பதை நிறுத்தி விடுவார்கள்
 வீடுகள் தோறும் விதேசைக் கீதங்கள் ஒலிக்கும்
 மக்கள் பிரிவு பிரிவாக அமைப்புக்கள் ரீதியாக
 ஆக்க பூர்வ வேலைத் திட்டங்களிலும்
 மற்றும் மாவீரர் நாள்
 நிகழ்வுகளிலும்
 கலந்து கொள்வார்,

பாடசாலைகள்

ஆசிரியர்கள் மாவீரரின் மாண்பினையும்
 மாவீரர் நாளின் மகிமைமையையும்
 மாணவர்களுக்கு முன்கூட்டியே
 தெளிவினை ஏற்படுத்துவார்கள்
 பாடசாலைகள் அலங்கரிக்கப்பட்டிருக்கும்
 தலையர் 25ம் நாள் காலை 9-00மணிக்கு
 தேசியக்கொடி ஏற்றலும்
 பாடசாலைகளில் வீரவணக்கக் கூட்டங்கள்
 கலை நிகழ்ச்சிகள் நடைபெறும்
 மாவீரர் நினைவாக சமூகசேவைகளிலும் ஈடுபடுவர்
 மாவீரருக்கு மலர் அஞ்சலி செலுத்தும் பணியினை மாணவர்கள்
 பெருணிசூப்புடன் செய்வார்கள்
 இந்தத் தேசிய விழாவில் ஆசிரியர்களும், மாணவர்களும், பொது
 மக்களும் பொது நிறுவனங்களும்
 ஒழுமையாக இணைவதில்
 தேசியப்பற்று உடமேற்றப்படுகிறது



தமிழீழ மாவீரர் நாள் நவம்பர் 27

தமது இன்னுயிரை ஈந்து தமிழீழ விடுதலைப் போருக்கு வீறு சேர்த்த மாவீரர்கள் அவர்களின் தலைமுறையிலேயே போற்றப்பட வேண்டும். அவர்களின் வீரங்களும், ஈகங்களும் அருஞ்செயல்களும் மக்களிடம் எடுத்துச் சொல்லப்பட வேண்டும், அந்த மாவீரர்களின் பெற்றோர்களும், குடும்பத்தினர்களும் அவலப்படக்கூடாது என்ற நோக்கின் அடிப்படையில் எமது தலைவரின் எண்ணத்திலிருந்து உருவானது தான் தமிழீழ மாவீரர் நாள்.

தமிழீழ விடுதலைப் போருக்கு இன்னுயிரை ஈந்து உரமாய் போன மாவீரர்களின் எண்ணிக்கை பத்து, நூறு என்ற நிலைமாறி ஆயிரக்கணக்காக உயர்ந்து விட்ட நிலையில் ஒவ்வொரு மாவீரரையும் தனித் தனியாக ஆண்டு தோறும் அவரவர் நினைவு நாட்களில் நினைவுகூர இயலாது என்ற நிலையில் அனைவரையும் ஒரே நாளில் நினைவுகூரக் கூடியதாக தமிழீழ விடுதலைப் போரில் முதல் சுரச்சாவடைந்த எமது இயக்கவீரர் வெப்பினன்ட் சங்கரின் (சத்தியநாதன்) நினைவு நாளான நவம்பர் 27ம் நாளை பொதுவான நாளாகத் தேர்ந்தெடுத்த எமது தலைவர் 1989ம் ஆண்டில் தமிழீழ மாவீரர் நாளை அறிவித்தார்.

விடுதலைப் போராட்டத்தில் உலகம் வியக்கும் வகையிலே புதிய வரலாறு படைத்து புதுமை சேர்த்து நிற்கும் எமது தேசியத் தலைவர் மேதகு வே. பிரபாகரன் அவர்கள் மண்மீட்புப் போரிலே பல வெற்றிகளை குவித்துவரும் அதே நேரம் நாட்டை எல்லாத் துறைகளிலும் கட்டியெழுப்புவதற்கான திட்டங்களைத் தீட்டி வழிகாட்டி இயங்கிவருவதோடு, தூய்மையான தேசிய விடுதலைப் போரை வீரோடு நடாத்தி வீரச்சாவைத் தழுவிய மாவீரர்களைப் போற்றி நினைவில் நிறுத்தவும், அவர்களது பெற்றோரும், குடும்பத்தினரும் அல்லலுறும் நிலையை மாற்றவுமெனப் பல்வேறு திட்டங்களைத் தீட்டிச் செயற்படுத்தி வருகின்றார்.

1989ம் ஆண்டு நவம்பர் 27ம் நாளை முதலாவது தமிழீழ மாவீரர் நாளாகத் தமிழீழம் உணர்வார்ந்த நிலையில் கடைப்பிடித்தது. அன்றிலிருந்து தமிழீழத்தின் மிகப்பெரிய நிகழ்வாக தமிழீழ மாவீரர் நாள் தமிழீழ மக்களால் கடைப்பிடிக்கப்பட்டு வருகின்றது.

ஏனைய நாடுகளில் மாவீரர் நாள் கடைப்பிடிக்கப்படுவதற்கும், தமிழீழம் மாவீரர் நாளைக் கடைப்பிடிப்பதற்கும் பெரும் வேறுபாடுகளுண்டு. ஏனைய நாடுகளிலெல்லாம் வீடு தலைகீழ்ப்பின் அமைந்த அரசுகளால் விழா எடுக்கப்படுகின்றனவே தவிர, போராட்டம் நடைபெற்றுக்கொண்டிருக்கும் காலங்களில் விழாக்கள் எடுக்கப்படுவதில்லை. ஆனால், வீடு தலைப்போராட்டம் வீறோடு நடைபெற்றுக் கொண்டிருக்கும் நிலையிலும், எதிரியின் அச்சுறுத்தல்கள், தாக்குதல்களுக்கிடையிலும், பல்வேறு நெருக்கடிகளுக்கிடையிலும் போராட்டத்தையும் நடாத்திக்கொண்டு தமிழ்மக்கள் மண்ணின் விடிவுக்காகத்தம் இன்னுயிரை ஈய்ந்த மாவீரர்களை எழுச்சியோடு நினைவுகூர்ந்து வருகின்றனர்.

வீரச்சாவடையும் தமிழீழ மாவீரர்களது வித்துடல்கள் மாவீரர் தூயிலுயில்வங்களில் கல்லறைகளில் விதைக்கப்படும், நடுகற்கள் நாட்டம்பட்டும் வழிபாடியற்றப்படுகின்றன. மாவீரர் நாளில் மாவீரர்களின் பெற்றோர், குடும்பத்தினர் மாவீரர்களை நினைவுகூரும் நிகழ்வுகளில் கலந்துகொள்வதற்காக எல்லா ஏற்பாடுகளும் செய்துகொடுக்கப்பட்டு, அன்று தமிழீழ மக்களால் போற்றி மதிப்பளிக்கப்படுகின்றனர். உலகில் எங்குமே தமிழீழ மாவீரர்நாள் நினைவுபோல மாவீரர்களை நினைவுகூரும் நிகழ்வுகள் அவர்களின்பெற்றோரும், குடும்பத்தினரும் போற்றப்பட்டு மதிப்பளிக்கப்படும் நிகழ்வுகள் நடைபெற்றதாகவோ, நடைபெறுவதாகவோ வரலாறில்லை.

மாவீரர் எழுச்சி நாட்களின் நிகழ்வுகளும் நடைமுறை ஒழுங்குகளும்

1998ம் ஆண்டில் நவம்பர் 27ம் நாள் மாவீரர் நாளாகவும், 1990ம் ஆண்டிலிருந்து 1994ம் ஆண்டுவரை நவம்பர் 21ம் நாளிலிருந்து 27ம் நாள்வரை மாவீரர் (வாரமாகவும்) தமிழீழ மக்களால் எழுச்சி நிகழ்வாக நடைபெற்றுவந்த தமிழீழ மாவீரர் எழுச்சி நாள் நிகழ்வுகள் 1995ம் ஆண்டிலிருந்து நவம்பர் 25ம் நாளிலிருந்து 27ம் நாள்வரை மூன்று நாட்கள் தமிழீழ மாவீரர் எழுச்சி நாட்களாகக் கடைப்பிடிக்கப்பட விருக்கின்றன.

தமிழீழ தேசியக்கொடி ஏற்றலுடன் மாவீரர் எழுச்சி நாள் ஆரம்பமாகும்

மாவீரர் நாள் தொடக்க நிகழ்வுகள்

- 1) பொதுச் சுடரேற்றல்
- 2) தேசியக்கொடியேற்றல்
- 3) ஈழகச்சுடர் ஏற்றல்
- 4) மலர் வணக்கம்
- 5) அர்வணக்கம்
- 6) (உறுதியுரை)
- 7) நினைவுச்சூர

என்பன வரிசை ஒழுங்கில் மேற்கொள்ளப்படும் தொடக்க நிகழ்வுகள் மாவீரர் எழுச்சி நாட்களான மூன்று நாட்களிலும் நடைபெறும்.

தேசியக் கொடியேற்றல்



மாவீரர் எழுச்சி நாட்களுக்கான நிகழ்வுகள் நவம்பர் 25ம் நாளன்று காலை 8.00 மணிக்கு தேசியக்கொடி ஏற்றலுடன் ஆரம்பமாகும்.

மாவீரர் துயிலுமில்லங்களில் 25ம் நாள் காலை 8.00 மணிக்கு ஏற்றப்படும் தேசியக்கொடி நவம்பர் 27 மாவீரர் நாள் நிகழ்வுகள் நிறைவடைந்த பின் இறக்கப்படும்.

இயக்கப் பணிமனைகள், தளங்களில் முதல் இரண்டு நாட்களிலும் மாலை 6.00 மணிக்கு கொடி இறக்கப்பட்டு மறுநாள் காலை ஏற்றப்படும். நவம்பர் 27ம் நாள் மாவீரர் நிகழ்வுகள் நிறைவடைந்த பின் இறக்கப்படும்.

பொது நிறுவனங்களிலும், பள்ளிகளிலும் ஒவ்வொரு நாளும் பணி முடிந்த பின் பகல் 12.01ன் பின்பாகவும் மாலை 6.00 மணிக்கு முன்பாகவும் தேசியக்கொடி இறக்கப்பட்டு மறுநாள் காலையில் ஏற்றப்பட வேண்டும்.

(தேசியக்கொடி ஏற்றுதல், இறக்குதல் தொடர்பான கூடுதலான விளக்கங்கள் தேசியக்கொடிப்பயன்பாட்டு விதிக் கோவை எஸ்.லும் நூலில் கொடுக்கப்பட்டுள்ளன)



நினைவொலி எழுப்பலும், சுடரேற்றலும்

27ம் திகதி சுடரேற்றும் நேரத்தை தமிழீழ மக்கள் அனைவரும் எதிர்பார்த்துக் காத்திருப்பார்கள். மாலை 6.05 மணிக்கு தமிழீழமெங்கும் சமகாலத்தில் அனைத்து ஆலய வேலாய மணிகளும் ஒரு மணித்துளி நேரம் ஒலி எழுப்பும் அந்த நேரத்தைத் தொடர்ந்து எல்லா மக்களும் அகவணக்கம் செலுத்துவார்கள்.

துயிலுமில்ல மைதான நடுவில், பீடத்தில் சற்று உயரமான பெரிய சுடர் நாட்டப்பட்டிருக்கும். மக்கள் வெள்ளம் உணர்வுக் கொந்தளிப்போடு மைதானத்தைச் சுற்றி நின்று தியாகங்களை நெஞ்சில் நினைத்திடத் தீச்சுடர் ஏற்றப்படும். அமைப்பின் முதன்மையானவர்கள் மத்திய சுடரை ஏற்ற மாவீரரின் பெற்றோர், உரித்துடையோர் தீச்சுடரை சமகாலத்தில் ஏற்றுவர். சமகாலத்தில் ஒவ்வொரு இல்லங்களிலும், வாசலிலும் மாவீரரின் சுடரொளியை அனைவரும் ஏற்றுவர்.

சுடரானது சுவாலை விட்டெரியும். ஒவ்வொரு சுடர்களிலும் மாவீரர்களின் முகங்கள் பிரகாசிக்கும். தமிழீழம் முழுவதும் சுடரொளி ஒங்கிப்பரவும், மக்களுக்கு முறி எழுந்து கண்ணீர் விட்டு நிற்க தியாகிகளின் காவியங்கள் ஒவ்வொரு தமிழீழ மக்கள் உணர்வுகளிலும் மீட்டப்படும்.

சுடரேற்றி தியாக தீபங்கள் இவை என்று கூறத்தக்கதாக நினைவுகூரப்பட வேண்டும். வானத்தில் மின்னும் நட்சத்திரங்கள் போல தமிழீழமெங்கும் மாவீரர் சுடர்கள் இந்நேரத்தில் எங்கும் ஒளிர வேண்டும். சிட்டி விளக்கேற்றக் கூடிய இடங்களில் தொகையான சிட்டி விளக்குகள் ஏற்றி நினைவு கூரலாம். வாசலில் தீப்பந்தங்கள் எரியும் பொது இடங்களில் பெரிய சுடர்களை ஏற்றியும் நினைவு கூர வேண்டும். இந்த

சுடரேற்றும் நிகழ்வானது,
விடுதலைப் பாதைக்கு
உறுதியையும், உணர்வையும்
கொடுத்து நிற்கின்றது.

நவம்பர் 27 இரவு நிகழ்வுகள்

தேசியத் தலைவர் அவர்களின் மாவீரர் நினைவுரை

இன்றுமாலை 6.05 மணிக்கு ஒலி எழுப்பும் நிகழ்வு தொடங்கக்கூடியதாக தேசியத் தலைவர் அவர்களின் மாவீரர் நினைவுரை நிகழ்வு இடம்பெறும்.

நினைவொலி எழுப்புதல் (6.05 மணி)

தேசியத் தலைவர் அவர்களின் மாவீரர் நினைவுரை நிறைவடைந்தவுடன் உடனடியாக 6.05 மணிக்கு அனைத்து வழிபாட்டிடங்களிலும் மணி ஒலி ஒரு மணித்துளி நேரம் எழுப்பப்படும். உயிர்காப்பு பணியில் ஈடுபடும் ஊர்திகள் தவிர அனைத்து ஊர்திகளும் நிகழ்ச்சி தொடங்குவதற்கு ஏற்றவகையில் நிறுத்தப்பட்டு அமைதி பேணப்படல் வேண்டும்.

அகவணக்கம் (6.06 மணி)

மாவீரர்களுக்கான நினைவொலி நிறுத்தப்பட்டவுடன் 6.06 மணிக்கு மாவீரர்களுக்கான ஒரு மணித்துளி அகவணக்கம் செலுத்தப்படும். இந்நேரம் இல்லங்களிலும், ஏனைய இடங்களிலும் இருக்கும் தமிழீழ மக்கள் எழுந்து நின்று மாவீரர்களை நினைவில் நிறுத்தி அகவணக்கம் செலுத்துதல் வேண்டும்.

ஈகைச் சுடரேற்றுதல் (6.07 மணி)

அகவணக்கம் நிறைவுற்றதும் 6.07 மணிக்கு ஈகைச்சுடர் ஏற்றப்படல் வேண்டும் (மாவீரர்களின் பெற்றோர் அவரவர் சுடரேற்ற வேண்டிய கல்லறைகள், நினைவுக்கற்களுக்கு முன்னால் 5.45 மணிக்கு நிற்கக்கூடிய வகையில் அனைத்து ஒழுங்குகளும் மேற்கொள்ளப்பட்டிருக்கும்)

மாவீரர் துயிலுமில்லங்களிலுள்ள மாவீரர்கல்லறைகள், நடுகற்கள் முன் மாவீரர்களின் பெற்றோர், குடும்பத்தினர் அதே நேரம் மாவீரர் துயிலுமில்லங்களில் இடம்பெயர்ந்த மாவீரர் பெற்றோர்கள் அவர்களுக்கென ஒழுங்கு செய்யப்பட்ட இடங்களில் ஈகைச்சுடர் ஏற்றுவர்.

இவை தவிர துயிலுமில்லங்களுக்கு வராத பொது மக்கள் தமது இல்லங்கள், பொது இடங்கள், அலுவலகங்கள், விளையாட்டு இடங்கள், தொழிற்சாலைகள் போன்ற இடங்களில் உரிய நேரத்தில் உரிய முறைப்படி ஈகைச்சுடரேற்றுவர். ஈகைச்சுடரேற்றும் போது மாவீரர் பாடல் ஒலிக்கப்படும். (மாவீரர் ஈகைச்சுடர் ஏற்றப்படும் நேரத்தில் அதன் நோக்கத்தைப் புரிந்துகொள்ளாது வீதிகளில் ரயர்களை எரிப்பதோ அல்லது வேறுவகையில் ஒளி உருவாக்குவதோ தவிர்க்கப்படல் வேண்டும்)

தமிழீழ மாவீரர் பணிமனை



தேசியக்கொடி

ஒரு நாட்டின் தேசிய இனங்கள், நாட்டு மக்களின் பண்புகள், ஆட்சி, இறைமை என்பவை உட்பட அந்த நாட்டைக் குறிக்கின்ற ஒட்டு மொத்தமான பொதுச்சின்னமாக தேசியக்கொடி விளங்குகிறது. ஒவ்வொரு நாட்டின் இயல்புகள், நிலைமைகள், எண்ணங்களின் வெளிப்பாடாக அவ்வநாட்டு தேசியக்கொடிகளின் சின்னம், நிறம், அளவு என்பன வேறுபட்டிருக்கும் தேசியக்கொடியின் அளவு பெரும்பாலும் 3:2 என்ற அளவினதாகவே இருக்கின்றது. சில நாடுகளின் தேசியக்கொடிகள் 2:1 1:1 என்ற அளவினைக் கொண்டதாகவும் இருக்கின்றது.

நாட்டைப் போற்றி வணங்குகற்கூடாக தேசியக்கொடிக்கு வணக்கம் செலுத்தப்படுகிறது. தேசியக்கொடியை வணங்குவது நாட்டை வணங்குவது போலாகும்:

நாட்டின் தலைவர், படை, ஆட்சி என்பவற்றைவிடவும் உயர்ந்ததாக தேசியக்கொடி மதிக்கப்படுகிறது எனவேதான் ஒரு நாட்டின் எந்தவொரு சிறப்பு நிகழ்வுகளின் போதும் நாட்டின் தலைவர், படை, அரசுப்பணியாளர் அனைவரும் தேசியக் கொடி வணக்கம் செய்கின்றனர்.

தேசியக்கொடிக்கு வழங்கப்படும் மதிப்பு சிறப்பு என்பன அந்தநாட்டைச் சென்றடைவது போல் தேசியக்கொடிக்கு ஏற்படுத்தப்படும் இழிவு புறக்கணிப்பு என்பனவும் அதன் நாட்டையே சென்றடையும். எனவேதான் தேசியக்கொடிக்கு ஏற்படுத்தப்படும் இழிவு பெரும் குற்றமாகக் கருதப்பட்டு அக்குற்றத்துக்கு மிகுதியான ஒழுப்பு (தண்டனை) வழங்கப்படுகிறது:

தேசியக்கொடிக்கு செலுத்துகின்ற கொடிவணக்கம் நிகழ்வுக்கு நன்கு ஒழுங்கமைக்கப்பட்ட சீரான ஒழுங்குமுறை வரையறுக்கப்பட்டு நடைமுறைப்படுத்தப்படுகிறது கொடியேற்றம் கொடிவணக்கம் என்பவற்றுக்கான ஒழுங்குமுறை நாட்டுக்குநாடு வேறுபட்ட முறையில் அமைந்திருக்கும். அந்த வரையறுக்கப்பட்ட ஒழுங்குமுறையை மீறுவதும் தேசியக்கொடிக்கு இழைக்கப்படுகின்ற இழிவாகவே கொள்ளப்படும்.

சிறப்பு நிகழ்வுகளுக்கான ஊர்வலங்களின்போது தேசியக் கொடியை ஏந்திச் செல்வதும், ஏந்திநிற்பதுக்கூட கொடிக்கு செலுத்துகின்ற மதிப்பு வணக்கமாகும் தேசியக்கொடியேற்றுபவர்களும் கொடிக்கம்பத்தைக் காப்பவர்களும் தேசியக்கொடி சிதையவோ கொடிக்கம்பம் சரியவோ

இடமளிக்கமாட்டார்கள்: கொடியேற்றுபவர்கள் தேசியக்கொடியேற்ற நிகழ்வின்போது உயிர்போகின்ற நிலைவரினினும் கொடியைக் கைவிடாத தன்மையைக் கொண்டிருப்பர் தாம் ஏற்றுக்கொண்ட கொடி சரிந்தாலோ, கீழேவிழுந்தாலோ அது தமது நடுக்கு இழுக்காக, தமது நாட்டின் ஆட்சி வீழ்ந்ததாகக் கொள்ளப்படும் என்ற உணர்வு அவர்களிடம் இருக்கும்.

தலைவர்கள், சிறப்புக்குடிமக்கள் போன்றோரின் மறைவையொட்டி ஏற்படும் நாட்டின் துயர நிகழ்வுகளின்போது தேசியக்கொடி கொடிக்கம்பத்தின் உச்சிவரை ஏற்றப்பட்டு கொடிக்கம்பத்தின் நடுப்பகுதியை இறக்கிக்கட்டிப் பறக்க விடப்படுவது வழக்கம் இதன் மூலம் நாட்டின் துயரம் உணர்த்தப்படுகின்றது.

கொடிக்கம்பத்தின் நுனியிலே பறக்கின்ற கொடி நடுப்பக்கம் வரை இறக்கப்பட்டு அரைக்கம்பத்தில் பறப்பதோ நாட்டின் மிகுதுயரைணர்த்த அவதாயின் தேசியக்கொடி சிதைவுறுவதோ, இழிவுபடுவதுவதோ, கீழே வீழ்த்தப்படுவதோ, வீசப்படுவதோ கால்களில் மிதிப்படுவதோ, எண்ணிக் கூடப்பார்க்க முடியாத நிலையாகும்.

தமிழீழ தேசியக்கொடி

1977 ஆம் ஆண்டுமுதல் தமிழீழ விடுதலைப்புலிகள் இயக்கத்தின் கொடியாக இருந்துவரும் புலிக்கொடியில் உள்ள எழுத்துக்கள் நீக்கப்பட்டு தமிழீழத்தின் தேசியக் கொடியாக 1990 ஆம் ஆண்டு மாவீரர் நாளிலிருந்து (27-11-1990) அறிவிக்கப்பட்டு அன்று முதல் தமிழீழத்தில் தேசியக்கொடியாக இருந்துவருகிறது.

எமது தேசியக்கொடியை மூன்று நிறங்கள் அலங்கரிக்கின்றன. மஞ்சள், சிவப்பு, கறுப்பு ஆகிய நிறங்கள் தமிழீழ மக்களுக்கு ஒரு தாயகம் உண்டு அந்தத் தாயகம் அவர்களது சொத்துரிமை தமிழீழமக்கள் ஒரு தனித்துவமான தேசிய இனம் என்பதால் அவர்களுக்கு தன்னாட்சி (சுயநிர்ணய) உரிமை உண்டு. இந்த தன்னாட்சி உரிமை அவர்களது அடிப்படையாக அரவியல் உரிமை. தமது தாயகத்தைமீட்டெடுத்து, தன்னாட்சி உரிமையை நிலை நாட்டுவதற்கு தமிழீழ மக்கள் மேற்கொண்டுள்ள தேசிய விடுதலைப் போராட்டம் அறத்தின்பாற்பட்டது. மனித தர்மத்தை அடிப்படையாகக் கொண்டது என்பதை மஞ்சள் நிறம் சுட்டி நினைந்து.

தேசிய சுதந்திரக் பெற்று தமிழீழ தனியரசை அமைத்து விட்டாற் போல நாம் முழுமையாக விடுதலை பெற்றதாகக் கொள்ள முடியாது.

தமிழீழ சமுதாயத்தில் உள்ள ஏற்றத்தாழ்வுகள் ஒழிக்கப்படவேண்டும், வர்க்கசாதிய மூரண்பாடுகள் அகற்றப்பட வேண்டும், பெண் அடிமைத்தனம் நீக்கப்படவேண்டும். இதற்கு சமுதாய அமைப்பில் புரட்சிகரமான மாற்றங்களைக் கொண்டுவர வேண்டும் சமத்துவம் சமதர்மமும் சமூக நீதியும் நிலை நாட்டப்பட வேண்டும், இயல்பான புரட்சிகரமான சமுதாய மாற்றத்தை வேண்டி எமது அரசியல் இலட்சியத்தை சிவப்பு நிறம் குறியீடு செய்கிறது.

விதேசைல் பாதை கரடுமுரடானது சாவு அழிவும் தாங்கிகாணாத துன்பங்களும் நிறைந்தது இத்தனையும் தாங்கிக் கொள்ள இருப்பு போன்ற இதயம் வேண்டும், அசைக்கமுடியாத நம்பிக்கை வேண்டும் என்று தளராத உறுதியேண்டும் என்பதை கறுப்பு நிறம் குறித்துக் காட்டுகிறது.

கொடிகளைக் கருங்குமுறை

தேசியக்கொடி ஏற்றப்படும் கொடிக்கம்பத்தில் உயரம் 22 அடிக் குறைவாக இருக்கக் கூடாது.

- ★ தேசியக்கொடியின் அளவு 4 1/2 அடி 3 அடி அளவாக இருக்கல் வேண்டும்;
- ★ தேசியக்கொடியுடன் வேறு வேறு கொடிகளும் ஏற்றப்படின் அக் கொடிகள் தேசியக் கொடியைவிடப் பெரிதாக இருக்கக் கூடாது.
- ★ தேசியக்கொடியேற்றப்பட்டகொடிக்கம்பத்தைவிட ஏனைய கொடிக்கம்பங்கள் 2அடி உயரம் குறைந்ததா இருக்கவேண்டும்;
- ★ தேசியக்கொடியுடன் பிறநாடுகளின் தேசியக்கொடிகள் ஏற்றப்படுவதாயின் ஒரே அளவு உயரமுள்ள கொடிக்கம்பத்தில் ஒரே அளவாக கொடிகளை ஏற்றலாம் ஆனால் எமதுதேசியக்கொடிக்கு இடப்புறமாகவே ஏனையநாட்டின் கொடிகள் பறக்கவிடப்பட வேண்டும்.
- ★ எமது தேசியக்கொடியுடன் பிறநாட்டுத்தேசியக்கொடிகளை ஏற்று வதாயின் எமது தேசியக் கொடி ஏற்றப்பட்டதன் பின்பே ஏனைய தேசியக்கொடிகள் ஏற்றப்படவேண்டும்.
- ★ கொடிகள் இறக்கப்படும்போது, ஏனைய கொடிகள் இறக்கப்பட வேண்டும் பின்பு இறுதியாகவே எமது தேசியக்கொடி இறக்கப்பட வேண்டும் ஏனைய கொடிகள் பறந்து கொண்டிருக்கும் போது எமது தேசியக்கொடியை ஒடுபோது இறக்கக்கூடாது.

- ★ ஊர்வலங்களில் தேசியக்கொடியை எடுத்துச் செல்வதாயின் கொடியின் உயரத்தின் 4 பங்கு உயரமான கம்பத்தில் கட்டி நெருக்கூ நேராகவோ அன்றி வலத்தோளிலோ ஏந்திச்செல்ல வேண்டும். தேசியக்கொடியை ஏந்திச்செல்பவருக்கு முன்பாக வேறு எந்தக் கொடியை ஏந்துபவரும் முந்திச் செல்லக்கூடாது.
- ★ கூட்ட மேடைகளில் பேச்சாளரின் தலைக்கு மேலாக பின் புறத்தட்டியில் தேசியக்கொடியைக் கட்டலாம்.
- ★ தேசியக்கொடியில் எதுவும் எழுதப்பட்டிருக்கக்கூடாது.
- ★ தேசியக்கொடி சீழிந்தோ, சிதைந்தோ போனால் அதைப் பழுந்துணிபாகப் பயன்படுத்தவோ, சூப்பைத்தொட்டியில் வீசவோ கூடாது.
- ★ தேசியக்கொடியை வணிக விளம்பரத்துக்கோ, விரிப்பாகவோ அன்றி வேறெந்தத் தேவைகளுக்காகவோ பயன்படுத்தக்கூடாது.
- ★ சூறிப்பிட்ட சில உயர் அரசு பணியகக் கட்டடங்களில் மட்டுமே தேசியக்கொடி கொடிக்கம்பத்தில் ஏற்றப்படலாம்.
- ★ கட்டடங்களில் கொடிக்கம்பத்தில் ஏற்றப்படும் தேசியக்கொடிநாள் தோறும் கதிரவன் எழுந்ததற்குப் பின்னர் ஏற்றப்பட்டு மறைவதற்கு முன்பாக இறக்கப்பட வேண்டும்.
- ★ ஆட்சி பொறுப்பிலுள்ளோர், தலைவர்கள், உயர் அலுவலர்கள், வீடுகளிலும் எந்நாளும் பகலில் தேசியக்கொடி பறக்கவிடப்படலாம்.
- ★ நாட்டின் எல்லைப்புறப் பகுதிகளில் சூறிப்பிட்ட சில பொது இடங்களிலும், தேசியக்கொடி நாள் தோறும் பறக்கவிடப்படலாம்.
- ★ வெளிநாடுகளிலுள்ள எமது பணியகங்களிலும், தூதரகங்களிலும் பகலில் எந்நாளும் எமது தேசியக்கொடி பறக்கவிடப்படலாம்.
- ★ சூறிப்பிட்ட சில நாட்களில் மட்டும் பொதுமக்கள் வீடுகளில், கட்டடங்களில் தேசியக்கொடி பறக்கவிடப்படலாம். இவை முறையாக கம்பங்களில் மட்டுமே ஏற்றப்படவேண்டும்.
- ★ தெருவுக்குக் குறுக்காகவோ பக்கமாகவோ கமிறுகளில் தேசியக்கொடி தொங்கவிடப்படக்கூடாது.

- ★ தேசியக்கொடியை தலைகீழாக பறக்கவிடக்கூடாது, தேசியக் கொடியிலுள்ள புலி, கொடிக்கம்பத்தைப் பரர்த்தவாறு பறக்க விடக்கூடாது. புலியின் பார்வை கொடிக்கம்பத்துக்கு எதிர்ப்புறமாக கொடி பறக்கும் பக்கமாக இருக்கும் வகையில் கொடிபறக்க விடப்படவேண்டும்.
- ★ தேசியக்கொடியை கீழிருந்து பறந்தபடியிருக்கும் நிலையிலேயே ஏற்றவேண்டும். மடித்தபடி மேலே ஏற்றி அங்கிருந்து விரிந்துபறக்கும் வகையில் தேசியக்கொடியை ஏற்றுதல் கூடாது.
- ★ தேசியக்கொடியை ஏற்றுபவர் கொடி வணக்கம் செலுத்த அணிவகுத்து நிற்கும் மக்களுக்கும், கொடிக்கம்பத்துக்கும் இடையில் நின்று கொடியை ஏற்றுதல் கூடாது.
- ★ தேசியக்கொடியை ஏற்றும்போது அனைவரும் எழுந்து நின்று வணக்கம் செலுத்த வேண்டும்.
- ★ தேசியக்கொடி ஏற்றப்படவேதுபோல, இறக்கப்படவேதும் ஒழுங்கு முறையிலான சிறப்பு நிகழ்வாகவே இருக்கவேண்டும்; கொடியை இறக்குபவரும் முதன்மையானவராக, தகுதியானவராக இருத்தல் வேண்டும்.
- ★ தேசியக்கொடி இறக்கப்படும்பொழுது நிலத்தினிழாது 'எட்டக் கூடிய உயரத்திலேயே வைத்து கைகளில் ஏத்தி எடுத்தல் வேண்டும் தேசியக்கொடி இறக்கும் நிகழ்வின்போது கையொலி எழுப்பக் கூடாது. அந்நிகழ்வு அமைதியாக நடைபெறவேண்டும்.
- ★ தேசியக்கொடி பொதுவாக மாலை 6.00 மணிக்கு முன்னர் முறைப்படி இறக்கப்படவேண்டும். கொடியேற்றித் தொடக்கப்படும் நிகழ்ச்சிகள் மாலை 6.00 மணிக்கு பின்னரும் தொடராமலின் நிகழ்ச்சி முடிவுற்றதுப கொடியை முறைப்படி இறக்கலாம்.
- ★ கொடியேற்றித் தொடங்கப்படும் நிகழ்ச்சி நாட்கணக்கில் தொடராமலின் அந்த நிகழ்ச்சிகள் முடிவுறும் வரை தேசியக்கொடி இரவு தொடர்ச்சியாகப் பறக்கவிடப்படலாம்; நிகழ்ச்சிகள் முடிவடைந்த பின் முறைப்படி தேசியக்கொடி இறக்க வேண்டும்.

இணைப்பு: 1

அலங்காரம் [சோடனை]

எமது அமைப்பைச் சார்ந்த வீரச்சாவு, வீரவணக்கக் கூட்டம், துயிலுமில்ல, மாவீரர் விசேட நிகழ்வு, வேறு அனைத்து நிகழ்வுகளுக்கான அலங்காரங்கள், சமூக சமய, வேறு அரசியல் சார்ந்ததாக இருக்காமல், எமது தேசியக் கொடி நிறங்களைப் பிரதிபலிப்பதாக அமைதல் வேண்டுமெனக் கேட்டுக்கொள்கின்றேன்.

எமது அலங்கார முறையும், நிறங்களும்

சிவப்பு, மஞ்சள், கறுப்பு- தேசியக்கொடியைப் பிரதிபலிக்கும், கறுப்பு- கரும்புலிகள் தினத்திற்கும் கரும்புலிகள் சம்பந்தமான நிகழ்வுகட்கு மட்டும் கலந்து சோடிக்கலாம்.

- ★ வீரச்சாவு, கல்நாட்டலுக்கு சிவப்பு, மஞ்சள் துணிகளைப் பாவித்தல் வேண்டும்.
- ★ மேசைவிரிப்பு, பீடவிரிப்புகளும் சிவப்பு, மஞ்சள் துணியாகவே இருத்தல் வேண்டும் வெள்ளை விரித்தலைத் தவிர்த்தல் நன்று.
- ★ இச்சோடனைகள் தனித்துவமாக மாவீரர்களின் தற்கொடைத் தியாகம், அமைப்பு இலட்சியங்களை மக்கள் மனங்களில் தோன்றிப் பதித்து எமது போராட்டத்தின் பால் இணைந்து செயற்பட வழிசமைதல் வேண்டும்.

பொறுப்பாளர்,
தமிழீழ மாவீரர் பணிமனை,
அரசியல்துறை,
தமிழீழ விடுதலைப் புலிகள்,
தமிழீழம்.

போற்றப்பட வேண்டிய பண்பாடாகட்டும்

எமது தாயகமாம் தமிழீழ நாட்டின் தேசிய நாட்களில் மாவீரர்நாள் மிகமுக்கிய நாளாகும். மாவீரர் நாள் என்பது, தமிழீழத்தின் விடிவுக்காகவும், உயர்வுக்காகவும் உழைத்து உயிரைத் தற்கொடையாக ஈந்து, இந்த மண்ணிற்கே உரமாகிவிட்டவர்களினதும், எமது முச்சுடன் கலந்து விட்டவர்களினதுமாகிய நினைவுநாளாகும்.

உங்கள் உயிரிலும் மேலான குழந்தைகளும், எமது சக போராளிகளுமான இம்மாவீரர்களின் தியாகம், அவர்களின் உணர்வுகள், இலட்சியதாகம், கனவுகள் என்பன எம்மால் மறக்கப்பட முடியாதவைகளாகவும், புனிதத் தன்மை வாய்ந்ததுமாகும். காலம் காலமாக நினைவு கூர்ந்து என்றும் போற்றப்பட வேண்டியவையாகும்.

இம்மாவீரர்களின் நினைவுகள் எம்மை வழிநடாத்தும் உந்து சக்தியாக, என்றும் இருக்கும் மாவீரர்களினது இத்தகைய நினைவுகூரல் என்பது, ஒரு நிகழ்வாக இருந்துவிடாது எமது நாட்டு மக்களின் வரலாற்றுச் சுவடியாகவும், பண்பாட்டுக்குரியவையாகவும் வளர்ந்து வரவேண்டும்.

இந்த எமக்குரிய உயரிய நிகழ்வை தத்துவாசீர்த்தமாகவும், உணர்வு பூர்வமாகவும் நிலை நாட்டுவதற்காக எமது தமிழீழ மக்கள் அனைவரினதும் மனமுவந்த, ஒருங்கிணைந்த ஊங்களிப்புக்களை வேண்டி நிற்கிறோம்.

“புலிகளின் தாகம் தமிழீழத் தாயகம்”
நன்றி!

பொன். தியாகம்

பொதுப்பாளர்,
தமிழீழ மாவீரர் பணிமனை,
அரசியல்துறை,
தமிழீழம்.

“எங்கள் தேசியக் கொடியீது”

(புதுவை இரத்தினதுரை)

ஏறுதுபார் கொடி ஏறுதுபார்
ஏறுதுபார் கொடி ஏறுதுபார் - இங்கு
ஏறுதுபார் கொடி ஏறுதுபார் - தமிழ்
ஈழத்தின் வேதனை தீர்த்தகொடி - எட்டுத்
திகிலும் மானத்தைச் சேர்ந்தகொடி
காஸத்தை வென்றுமே நின்றகொடி - புலி
காட்டிய பாதையில் சென்றகொடி

(ஏறுதுபார்)

செக்க நிறத்தி லே வேங்கை நடுவிலே
சிறிதும் கொடியிது - தமிழ்
மக்களைக்காத்த நம்மானமா வீரரை
வாழ்த்திடும் கொடியிது - புலி
வீரத்தின் கொடியிது - மா
வீரனின் கொடியிது

(ஏறுதுபார்)

எத்தனை எத்தனை வேங்கைகள் ரத்தத்தில்
ஏறிய கொடியிது - பெரும்
சத்திய வேள்வியில் செத்தவர் மீதினில்
சாற்றிய கொடியிது - தமிழ்
ஈழத்தின் கொடியிது - புலி
ஏந்திய கொடியிது

(ஏறுதுபார்)

சாதிகள் சண்டைகள் சாய்த்து விழுத்திய
சாதனைக் கொடியிது - சங்கு
ஊதி முழங்கிட ஊர்மனையாவிலும்
உலவிய கொடியிது - சம
தர்மத்தின் கொடியிது - எங்கள்
தாயவன் கொடியிது

(ஏறுதுபார்)

ஆயிரமாயிரம் பேரென வேங்கைகள்
ஆக்கிய கொடியிது - பிர
பாகரன் என்றிடும் காவியநாயகன்
போற்றிடும் கொடியிது - தமிழ்த்
தேசத்தின் கொடியிது - எங்கள்
தேசியக் கொடியிது

(ஏறுதுபார்)